

## پروین شاکر

پروین شاکر 24 نومبر 1952ء کو کراچی (پاکستان) میں پیدا ہوئیں۔ ویسے ان کے اسلاف کا وطن ہندوستان کے لکھنؤ یا سرائے، درہنگہ (بہار) میں تھا۔ ان کے والد سید ثاقب حسین خود بھی شاعر تھے اور شاکر تخلص کرتے تھے۔ اسی نسبت سے پروین اپنے نام کے ساتھ شاکر لکھتی تھیں۔ ہندوستان کے بٹوارے کے بعد ان کے والد پاکستان ہجرت کر گئے تھے۔



پروین شاکر کی ابتدائی تعلیم گھر پر ہی ہوئی۔ اس کے بعد رضیہ گرلس ہائی اسکول میں ان کا داخلہ ہوا۔ جہاں سے انہوں نے میٹرک کا امتحان پاس کیا۔ بی اے کی ڈگری انہوں نے سرسید گرلس کالج سے حاصل کی۔ کراچی یونیورسٹی سے انگریزی میں ایم اے کیا۔ پھر لسانیات میں بھی ایم اے کی ڈگری حاصل کی اور دونوں ہی امتحانات میں نمایاں کامیابی حاصل ہوئی۔ 1971ء میں انہوں نے پی ایچ ڈی کی ڈگری بھی حاصل کر لی۔ ان کے تحقیقی مقالے کا عنوان 'جنگ میں ذرائع و ابلاغ کا کردار تھا۔ لیکن ان کا تعلیمی سلسلہ یہیں پر ختم نہیں ہوا۔ وہ ہارورڈ یونیورسٹی، امریکہ سے وابستہ ہو گئیں جہاں سے انہوں نے بینک ایڈمنسٹریشن میں ایم اے کیا۔ تعلیمی سلسلہ ختم ہوا تو پروین شاکر نے عبداللہ گرلس کالج میں انگریزی لکچرر کی حیثیت سے ملازمت کر لی اور تقریباً 9 برسوں تک درس و تدریس کی خدمات انجام دیتی رہیں۔ اس کے بعد انہوں نے سول سروس کا امتحان دیا اور کامیاب ہوئیں۔ اس کے بعد ان کا تقرر محکمہ کسٹمز میں ہو گیا اور وہ کسٹمز کلکٹر ہو گئیں۔ اس عہدے سے ترقی کرتے ہوئے پرنسپل سکریٹری پھری بی آر اسلام آباد میں مقرر ہوئیں۔

پروین شاکر کی شادی اپنے خالہ زاد بھائی ڈاکٹر نصیر علی سے ہوئی لیکن یہ رشتہ جلد ہی ٹوٹ گیا۔ دراصل دونوں کے مزاج میں کافی فرق تھا۔ ظاہر ہے کہ یہ ایسے ذاتی عدم توازن کی وجہ سے ہی پیدا ہوا۔ ان سے ایک لڑکا بھی پیدا ہوا جس کا نام سید مراد علی رکھا گیا۔

بہر حال، 1989ء میں پروین شاکر طلاق لے کر شوہر سے آزاد ہو گئیں۔ انہوں نے 42 برس کی عمر پائی جس میں 27 برسوں تک شاعری کی۔ انہوں نے پندرہ برس کی عمر میں شاعری شروع کر دی تھی۔

پردین شاکر بے حد نرم دلی خاتون تھیں۔ ان کے اندر ہمدردی کے جذبات کوٹ کوٹ اُبھرے ہوئے تھے۔ مہذب، حساس اور بے حد ذہین بھی تھیں۔ ان کا مطالعہ بھی وسیع تھا۔ انہیں نسائی تحریک سے وابستہ کیا جاسکتا ہے کیوں کہ ان کی شاعری میں عورتوں کے جذبات بہت ہی شدت کے ساتھ اور فطری انداز میں اُبھرے ہیں۔

پردین شاکر کے کئی شعری مجموعے شائع ہوئے ہیں۔ 1977ء میں ان کا پہلا مجموعہ کلام 'خوشبو سامنے آیا۔ اس کے بعد 1981ء میں 'صدر برگ'، 1984ء میں 'خود کاڑی'، 1990ء میں 'انکار اس کے بعد' اور 'تمام کے نام سے کلیات بھی شائع ہوا۔ 'کف آئینہ' کے نام سے ایک اور مجموعہ کلام شائع ہوا۔

پردین شاکر کی وفات 26 دسمبر 1994ء کو اسلام آباد کے نزدیک ایک سڑک حادثے میں ہوئی۔ لیکن نسائی تحریک

کی یہ شاعرہ اپنے کلام میں ہمیشہ زندہ و تابندہ رہیں گی۔

## پروین شاکر

(۱)

دل پہ اتریں گے وہی خواب عذابوں کی طرح	مگے موسم میں جو کھلتے تھے گلابوں کی طرح
جل چکے ہیں مرے نیچے، مرے خوابوں کی طرح	راکھ کے ڈھیر پہ اب رات بسر کرنی ہے
اولیں لہجوں کے گلزار حجابوں کی طرح	سامعہ دید کے عارض ہیں گلابی اب تک
میرے رستے ہوئے دُخوں کے حسابوں کی طرح	غیر ممکن ہے ترے گھر کے گلابوں کا شمار
ھیلف میں رکھی ہوئی بند کتابوں کی طرح	یاد تو ہوں گی وہ باتیں تجھے اب بھی لیکن
تیرا معیار بدلتا ہے انصاہوں کی طرح	کون جانے کہ نئے سال میں تو کس کو پڑھے
گا ہے گا ہے، ترے دلچپ جوابوں کی طرح	شوخ ہو جاتی ہے اب بھی تری آنکھوں کی چمک

ہجر کی شب، مری تنہائی پہ دستک دے گی

تیری خوشبو، مرے کھوئے ہوئے خوابوں کی طرح

(۲)

موسم کے ہاتھ بھیگ کے سفاک ہو گئے	بارش ہوئی تو پھولوں کے تن چاک ہو گئے
کیسے بلند و بالا شجر خاک ہو گئے	بادل کو کیا خبر ہے کہ بارش کی چاہ میں
بچے ہمارے عہد کے چالاک ہو گئے	جگنو کو دن کے وقت پرکھنے کی ضد کریں
سورج کی شہ پہ تنکے بھی بے باک ہو گئے	لہرا رہی ہے برف کی چادر ہٹا کے گھاس
دریا کے رخ بدلتے ہی تیراک ہو گئے	بستی میں جتنے آب گزیدہ تھے سب کے سب
زلفِ شبِ فراق کے چچکاک ہو گئے	سورج دماغِ لوگ بھی ابلاغِ فکر میں

جب بھی غریب شہر سے کچھ گفتگو ہوئی

لچھ ہوئے شام کے نمناک ہو گئے

## لفظ و معنی

عذاب	-	سزا، کسی گناہ کی سزا
بسر کرنا	-	گزارنا، چٹانا
ساعت	-	لمحہ
دید	-	دیکھنا
عارض	-	رشار، گال
اولیں	-	پہلا، سب سے پہلا
گلزار	-	انار کا پھول، لال پھول
حجاب	-	پردہ
شاداب	-	تر و تازہ
غیر ممکن	-	ناممکن، نہ ہونے والا
تفکلی	-	پیاس
سراب	-	دھوکا، ریگستان میں جو ریت چمکتی ہے، وہ چمک دور سے پانی کے چشمے کی طرح دکھائی دیتی ہے یعنی اس پر پانی کا گمان یا دھوکا ہوتا ہے۔ اسی کو سراب کہتے ہیں۔
شار	-	کنتی
ھیلت	-	الماری
معیار	-	انداز
شوخی	-	چنچل
گاہے گاہے	-	کبھی کبھی
بھر	-	جدائی
شب	-	رات
خوش بو	-	اچھی مہک
تن	-	بدن، جسم



سفاک	-	بے درد، بے رحم
خبر	-	پتہ، علم
چاہ	-	چاہت، طلب، خواہش
بلند و بالا	-	اونچا
شجر	-	درخت
ضد	-	اصرار
ش	-	اشارہ
بے باک	-	بے جھک
آب گزیدہ	-	پانی کا مارا ہوا، کاٹا ہوا
تیراک	-	تیرنے والا
سورج دماغ	-	روشن دماغ
ابلاغ	-	پہنچانا، منتقل کرنا، اپنی بات یا خیال کو دوسروں تک پہنچانا
ابلاغ فکر	-	اپنی فکر کو دوسروں تک پہنچانا
چچاک	-	گرہ، الجھن
زلف	-	لبے بال، گیسو
غریب شہر	-	پردہ کی
فراق	-	جدائی، ہجر

### آپ نے پڑھا

□ آپ نے شامل نصاب پر دین شاکر کی دو غزلوں کا مطالعہ کیا جن میں پہلی غزل آٹھ اور دوسری غزل نو اشعار پر مشتمل ہے جیسا کہ بتایا جا چکا ہے کہ پر دین شاکر کی شاعری میں عورتوں کے جذبات بہت ہی شدت کے ساتھ اور فطری انداز میں پیش ہوئے ہیں، ان دونوں غزلوں کے مطالعہ سے ان خیالات کو تقویت مل جاتی ہے۔ عشق و محبت کے حوالے سے ان غزلوں میں جن جذبات و احساسات کی ترجمانی کی گئی ہے ان میں درد، کسک، ٹیس اور کرب کو بہ آسانی محسوس کیا جاسکتا ہے۔ ان میں ذرا بھی تصنع نہیں بلکہ یہ شاعرہ کے اپنے دل کی حقیقی اور فطری آواز معلوم

ہوتی ہے جس سے بخوبی یہ نتیجہ اخذ کیا جاسکتا ہے کہ پروین شاکر کی شاعری دراصل ان کی ناکام محبت کی ترجمانی کا دوسرا نام ہے۔ ایک اور خاص بات جو پروین شاکر کی ان غزلوں کے مطالعہ سے اجاگر ہوتی ہے، وہ یہ ہے کہ پروین شاکر اپنے جذبات و احساسات کو حسرت و پیمان کو، بھر و انتظار کو اور محبوب کی بے وفائی اور بے مروتی کو کچھ اس انداز سے شعری پیکر عطا کرتی ہیں کہ ایک طرف جہاں ان کی شاعری اپنے جذبات کی کہانی معلوم ہوتی ہے وہیں دوسری طرف انہیں کی طرح محبت کی ماری دوسری خواتین کی دلی کیفیات کی ترجمانی نظر آتی ہے۔ اس طرح پروین شاکر ایسی ہی عورتوں کی ایک نمائندہ شاعرہ کے طور پر ابھر کر منظر عام پر آئی ہیں۔ ایسی نمائندہ جو محبت میں ناکام ہونے کے باوجود، زندگی سے راہ فرار اختیار نہیں کرتیں بلکہ نرم اور مدہم نسوانی لہجہ کے باوجود نسوانی تحریک کی مضبوط علمبرداری کرتی ہیں۔

### مختصر ترین سوالات

1. پروین شاکر کی تاریخ پیدائش کیا ہے؟
2. پروین شاکر کہاں پیدا ہوئیں؟
3. پروین شاکر کے اسلاف کا وطن کہاں ہے؟
4. پروین شاکر کے والد کا نام بتائیے۔
5. پروین شاکر کے والد ہجرت کر کے کہاں گئے؟
6. پروین شاکر کی ابتدائی تعلیم کہاں ہوئی؟
7. پروین شاکر نے میٹرک کا امتحان کس اسکول سے پاس کیا؟
8. بی اے کی تعلیم پروین شاکر نے کس کالج میں حاصل کی؟
9. کراچی یونیورسٹی سے انہوں نے کس کس سبکدہ میں ایم اے کیا؟
10. ہارورڈ یونیورسٹی، امریکہ سے پروین شاکر نے کس سبکدہ میں ایم اے کیا؟

### مختصر سوالات

1. پروین شاکر کی سوانح پر پانچ جملے لکھئے۔
2. اپنی یاد سے پروین شاکر کا کوئی ایک شعر لکھئے۔

3. پروین شاکر کی ازدواجی زندگی مختصراً بیان کیجئے۔

4. پروین شاکر کی شاعری پر پانچ جملے لکھئے۔

### طویل سوالات

1. پروین شاکر کا تفصیلی تعارف پیش کیجئے۔

2. پروین شاکر کی شاعری میں کس طرح کے جذبات شدت کے ساتھ ابھرے ہیں؟

3. نصاب میں شامل پروین شاکر کی کسی ایک فزل کے ادبی محاسن پر روشنی ڈالئے۔

4. راکھ کے ڈھیر پہ اب رات بسر کرنی ہے جل چکے ہیں مرے خیمے مرے خوابوں کی طرح

اس حزن پہ شعر کی تشریح کیجئے۔

### آئیے، کچھ کریں

1. پروین شاکر کے شعری مجموعوں کی ایک فہرست تیار کیجئے۔

2. اپنے استاد سے کچھ اور شاعرات کے نام دریافت کیجئے۔